

જ્યુઝ આઈ ગાંધીનગર

NEWS OF GANDHINAGAR (Daily) દૈનિક


"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 145 * Date: 19.3.2026, Thursday * Page :04 * Rs. 1.00/- * Annual Rs. 351/-

ગુજરાતમાં આગામી ત્રણ દિવસ કમોસમી વરસાદનું સંકટ, વેસ્ટર્ન ડિસ્ટર્બન્સને કારણે માવઠાની આગાહી




ગુજરાતમાં હવામાન વિભાગ દ્વારા આગામી ત્રણ દિવસ માટે કમોસમી વરસાદની આગાહી કરવામાં આવી છે. રાજ્યમાં હાલ વેસ્ટર્ન ડિસ્ટર્બન્સ અને સાયકલોનિક સક્યુલેશન જેવી સિસ્ટમ સક્રિય થવાને

સમગ્ર રાજ્યમાં ગાજવીજ સાથે માવઠું પડવાની સંભાવના વ્યક્ત કરવામાં આવી છે

કારણે વાતાવરણમાં મોટો પલટો આવ્યો છે. આ સિસ્ટમની અસરથી ખાસ કરીને ૧૮ અને ૧૯ માર્ચ રાજ્યના અનેક વિસ્તારોમાં વરસાદી માહોલ જોવા મળશે, જ્યારે ૧૯ માર્ચે આ સિસ્ટમ વધુ મજબૂત બનતા સમગ્ર રાજ્યમાં ગાજવીજ સાથે માવઠું પડવાની સંભાવના વ્યક્ત કરવામાં આવી છે. હવામાન વિભાગ અમદાવાદના ડાયરેક્ટર

એ. કે. દાસે જણાવ્યું કે, અત્યારે મુખ્યત્વે બે સિસ્ટમ સક્રિય છે. જેમાં પશ્ચિમ રાજસ્થાન પર સાયકલોનિક સક્યુલેશન અને વેસ્ટર્ન ડિસ્ટર્બન્સ ટૂંકના કારણે આગામી ૧૮, ૧૯ અને ૨૦ માર્ચ દરમિયાન ગુજરાતમાં માવઠું પડવાની સંભાવના છે.

મહારાષ્ટ્ર સરકાર અજિત પવાર વિમાન દુર્ઘટનાની CBI તપાસ કરાવશે? CM ફડણવીસે ગૃહમંત્રાલયને લખ્યો પત્ર



મહારાષ્ટ્રના બારામતીમાં પ્લેન કેશ દુર્ઘટના મામલે હજુ પણ ગંભીર સવાલો ઉભા થઈ રહ્યા છે. રિપોર્ટ મુજબ અજિત પવારના ભત્રિજા રોહિત પવારે પ્લેન કેશ દુર્ઘટના મામલે ગંભીર


સવાલો ઉભા કરીને મુખ્યમંત્રી દેવેન્દ્ર ફડણવીસને પત્ર લખ્યો હતો, ત્યારબાદ મુખ્યમંત્રીએ ગૃહમંત્રાલયને પત્ર લખીને ઘટનાની વિસ્તૃત અને પારદર્શી તપાસ કરાવવાની માંગ કરી છે.

રાજ્ય સરકારના આ પગલા બાદ દુર્ઘટનાની અંતિમ તપાસ શરૂ થવાની ચર્ચાઓ શરૂ થઈ ગઈ છે. મીડિયા રિપોર્ટ મુજબ ડ્રગ્જનના ધારાસભ્ય રોહિત પવારે ઘટનાની વિસ્તૃત તપાસ કરાવવાની આ માંગ કરી

છે. રોહિતે પવારે ચોથી માર્ચે રાજ્ય સરકારને પત્ર લખ્યો હતો, જેમાં તેમણે ગંભીરતાથી તપાસ કરાવવાની માંગ કરી છે. ત્યાબાદ ફડણવીસે ગૃહમંત્રાલયને પત્ર લખીને કહ્યું કે, આ દુર્ઘટના તત્કાલીન નાયબ મુખ્યમંત્રી અજિત પવાર અને ચાર અન્ય લોકોની મોત થઈ હતી, તેથી આ દુર્ઘટનાની નિષ્પક્ષ અને સમયસર તપાસ થવી જોઈએ. અગાઉ વર્ષ ૨૦૨૩માં વીએસઆર વેન્ચર કંપનીનું વિમાન દુર્ઘટનાગ્રસ્ત થયું હતું અને અજિત પવાર જે વિમાનમાં હતા, તે પણ આ જ કંપનીનું હતું. ત્યારે મુખ્યમંત્રીએ પત્રમાં કહ્યું છે. કે, વિમાન ઓપરેટ કરનારી કંપની ફક્ત વેન્ચરના સુરક્ષા રેકોર્ડ પર સવાલ ઉઠી રહ્યા છે. આ ઉપરાંત આંતરરાષ્ટ્રી એવિએશન નિયામક દ્વારા પણ સુરક્ષા મામલે કોઈ ટિપ્પણી કરાઈ નથી, જેના કારણે

નિયામક દેખરેખ અને નિયમોના પાલન પર પણ સવાલો ઉઠી રહ્યા છે. અજિત પવાર પ્લેન કેશ દુર્ઘટનામાં પાયલોટની ડ્યુટી પર પણ ગંભીર સવાલો ઉઠી રહ્યા છે. રિપોર્ટ મુજબ, છેલ્લી ઘડીએ પાયલોટ બદલવામાં આવ્યા હતા. ફ્લાઈટ ટ્યૂટી ટાઈમ લિમિટેશન નિયમનું પાલન થતું હતું કે નહીં, તેની પણ તપાસની માંગ કરવામાં આવી છે. કૂની રિપોર્ટિંગ પ્રક્રિયા અને તેની તૈયારી મુદ્દે પણ આશંકા વ્યક્ત કરાઈ છે. પત્રમાં એવું પણ કહેવાયું છે કે, વિમાનના મેન્ટેનન્સ રેકોર્ડ, ટેકનિકલ સ્થિતિ, ટેકનિકલ લોગ, સુરક્ષા સિસ્ટમ અને રિપેરિંગ એજન્સીઓની ભૂમિકાની પણ તપાસ કરવા માંગ કરાઈ છે. એર ટ્રાફિક કંટ્રોલ રેકોર્ડ, ફ્લાઈટ રકાર ડેટા અને ટ્રાન્સપોન્ડર સિગ્નલમાં અંતર જેવી બાબતોનો ગંભીરતાથી ઉલ્લેખ કરાયો છે.

નર્મદા : ઉત્તરવાહિની પંચકોશી પરિક્રમા માટે ગોવાથી ૧૮ હાઈટેક બોટ મંગાવાઈ



૨૦૨૬: નર્મદામાં 'ઉત્તરવાહિની પંચકોશી નર્મદા પરિક્રમા'નો વિશેષ મહત્વ છે. આ પરિક્રમા દરમિયાન રંગણથી રામપુરા ઘાટ આવવા માટે ફરજિયાત બોટનો ઉપયોગ કરવો પડતો હોય છે. જેને ધ્યાનમાં રાખીને વહીવટીતંત્ર દ્વારા ગોવાથી સ્પેશિયલ ૧૮ બોટ મંગવામાં આવી છે. ભારતીય

સંસ્કૃતિમાં આસ્થા અને સાધનાનું કેન્દ્ર ગણાતી 'ઉત્તરવાહિની પંચકોશી નર્મદા પરિક્રમા'નો ૧૮ માર્ચ ૨૦૨૬ (ચૈત્ર સુદ એકમ)થી વિધિવત પ્રારંભ થઈ રહ્યો છે. નર્મદા નદીનું વહેણ ઉત્તર દિશામાં વહેતું હોય છે, જેથી એક મહિના સુધી પંચકોશી પરિક્રમા કરવામાં આવે છે. આ વર્ષે એક મહિનામાં ૧૫ લાખ કરતાં વધારે

શ્રદ્ધાળુઓ પરિક્રમા કરવા આવે તેવો અંદાજ છે. જેમાં પરિક્રમા દરમિયાન રંગણથી રામપુરા ઘાટ આવવા માટે બોટમાં બેસવું પડતું હોય છે. આ બંને ઘાટ વચ્ચે બોટ સેવાના સંચાલનને લઈને સ્થાનિક નાવિકો મળીને કુલ ૬૦થી ૭૦ ભક્તો એક સાથે બોટમાં બેસી શકશે. ચૈત્ર મહિનામાં ગરમી હોય છે, ત્યારે ભક્તોને ગરમી ન લાગે એ માટે સ્પેશિયલ ગોવાથી છત વાળી બોટ મંગવામાં આવી છે. આ સ્પીડ બોટ દ્વારા રંગણથી રામપુરા ઘાટ માત્ર ૬ મિનિટમાં પહોંચી શકાશે, સામાન્ય રીતે ફિસિંગ બોટમાં ૨૦ મિનિટ જેટલો સમય લાગતો હોય છે. ગોવાથી મંગાવવામાં આવેલી સ્પેશિયલ બોટમાં વોશરૂમ સહિતની સુવિધા છે.

પૈસા ભરેલો થેલો હોટેલ સંચાલકના ભરોસે મૂકવો ભારે પડ્યો! : મહેસાણામાં મજૂરીના ૭ લાખ રૂપિયાની ચોરી

મહેસાણા શહેરના નાગલપુર ચાર રસ્તા પાસે આવેલી એક હોટેલમાંથી રાજસ્થાનના શ્રમિકના ૬.૬૦ લાખ રૂપિયાની ચોરી થવાની ઘટના પ્રકાશમાં આવતા ચક્ર્યાર મચી ગઈ છે. વતનમાં સામાજિક પ્રસંગ હોવાથી મજૂરીના એકઠા કરેલા નાણાં લઈને જઈ રહેલા શ્રમિકનો થેલો હોટેલ સંચાલકને ભરોસે મૂકવો ભારે પડ્યો છે. આ મામલે મહેસાણા બી ડિવિઝન પોલીસ મથકે અજાણ્યા શખ્સ વિરુદ્ધ ફરિયાદ નોંધાવવામાં આવી છે. મૂળ રાજસ્થાનના નાગોર જિલ્લાના પાદુકલા ગામના વતની અને હાલ જોડાણ તાલુકાના કટોસણ (ધનપુરા) ગામે ઈંટોના ભદ્રા પર મજૂરી કરતા તારાચંદ મેઘવાલા પોલીસમાં નોંધાવેલી વિગત



મુજબ, તે છેલ્લા ચાર વર્ષથી અહીં ઠેકેદાર તરીકે મજૂરી લાવી પોતાનું ગુજરાન ચલાવે છે. ગત

૩૦ જાન્યુઆરીના રોજ તેઓ પોતાના વતનમાં સામાજિક પ્રસંગ હોવાથી જવા નીકળ્યા

હતા. તેમની પાસે ખેતર માલિકો પાસેથી મેળવેલી મજૂરીના કુલ ૬.૬૦ લાખ રૂપિયા રોકડા હતા.

જે તેમણે એક કાળા રંગની થેલીમાં ભરી પોતાના થેલામાં મૂક્યા હતા. રાત્રિના સમયે લક્ઝરી બસની રાહ જોતા તેઓ નાગલપુર ચાર રસ્તા પાસે આવેલી બાબા રામદેવ હોટેલ પર જમવા ગયો હતો. આ હોટેલના માલિકો સાથે અગાઉના પરિચયને કારણે જ્યારે હોટેલ સંચાલક નિકુલ પ્રજાપતિએ તેમને ચા પીવા જવા કહ્યું ત્યારે તારાચંદ પોતાનો નાણાં ભરેલો થેલો બીજા સંચાલક પ્રકાશ પ્રજાપતિને સોંપી ચા પીવા ગયા હતા. અડધા કલાક બાદ પરત આવી, જ્યારે તેઓ લક્ઝરી બસમાં બેઠા ત્યારે તેમને થેલાનું વજન ઓછું લાગતા તપાસ કરી હતી. જોતા જ તેમના હોશ ઊડી ગયા હતા, કારણ કે થેલામાંથી ૬.૬૦ લાખ રૂપિયા ગાયબ હતા.

જામનગરમાં મામા સાથેના ઝઘડાનું કરુણ અંજામ: બે પિતરાઈ ભાઈઓએ એક પછી એક ગળાફાંસો ખાઈ જીવન ટૂંકાવ્યું



જામનગર તાલુકાના નાની અને મોટી બાણુગાર ગામમાં એક જ પરિવારના બે આશાસ્પદ યુવાનોના આપઘાતથી અરેરાટી વ્યાપી ગઈ છે. કુટુંબી મામા સાથે થયેલી સામાન્ય બોલાચાલી અને ઝઘડાનું મનમાં લાગી આવતા બે પિતરાઈ ભાઈઓએ મોતને વહાલું કરી લેતા પરિવારમાં માતમ છવાયો છે. પ્રાપ્ત વિગતો અનુસાર, મોટી બાણુગાર

ગામમાં રહેતા ૨૬ વર્ષીય ખુમલોભાઈ રણછોડભાઈ બુડોરીયાએ પોતાની વાડીમાં ઈલેક્ટ્રિક પોલ સાથે ચુંદડી બાંધી ગળાફાંસો ખાઈ આત્મહત્યા કરી લીધી હતી. આ બનાવની જાણ થતા જ પંચકોશી એ-ડિવિઝન પોલીસનો કાફલો ઘટનાસ્થળે દોડી ગયો હતો. હજુ આ આઘાત શમ્યો ન હતો ત્યાં જ નાની બાણુગારમાં રહેતા ખુમલોભાઈના પિતરાઈ ભાઈ સંદીપભાઈ ગણપતભાઈ

બુડોરીયાએ પણ પોતાના ઘરે ગળાફાંસો ખાઈ લીધો હતો. ગંભીર હાલતમાં તેમને જામનગરની જી.જી. હોસ્પિટલ ખસેડવામાં આવ્યા હતા. જ્યાં ફરજ પરના તબીબોએ તેમને મૃત જાહેર કર્યા હતા. પોલીસની પ્રાથમિક તપાસમાં બહાર આવ્યું છે કે, બંને ભાઈઓને તેમના કુટુંબી મામા સાથે કોઈ બાબતે ઝઘડો થયો હતો. આ બોલાચાલી બાદ બંને યુવાનોને મનમાં લાગી આવ્યું હતું અને આવેશમાં આવી જઈને તેમણે આ અંતિમ પગલું ભરી લીધું હોવાનું પોલીસમાં જાહેર થયું છે. હાલ પંચકોશી પોલીસ દ્વારા આ મામલે ઊંડાણપૂર્વકની તપાસ હાથ ધરવામાં આવી છે. એક જ પરિવારના બે યુવાનોના મોતના સમાચારથી બાણુગાર પંથકમાં ભારે ગમગીની ફેલાઈ ગઈ છે.

તંત્રી લેખ....

હવાઈ મુસાફરોને મોટી રાહત! હવે વિમાનમાં પસંદગીની સીટ માટે એકસ્ટ્રા પૈસા નહીં ચૂકવવા પડે

ભારત સરકારના સિવિલ એવિએશન મંત્રાલયે હવાઈ મુસાફરોને મોટી રાહત આપતા ફ્લાઈટમાં સીટ પસંદ કરવા માટે લેવાતા વધારાના ચાર્જ પર રોક લગાવવાનો નિર્ણય લીધો છે. નવા નિર્દેશ મુજબ, હવે એરલાઈન્સ કંપનીઓએ કોઈપણ ફ્લાઈટની કુલ સીટોમાંથી ઓછામાં ઓછી ૬૦% સીટ મુસાફરો માટે કોઈ પણ વધારાના શુલ્ક વગર ઉપલબ્ધ કરાવવી પડશે. આ મહત્વના પગલાને કારણે વેબ ચેક-ઇન કે સીટ સિલેક્શન વખતે મુસાફરો પાસેથી વસુલવામાં આવતા હિડન ચાર્જ નાબૂદ થશે અને મુસાફરી વધુ સસ્તી અને સુવિધાજનક બનશે. સરકારના નવા આદેશ મુજબ, હવે એરલાઈન્સે એ વાતનું પણ ખાસ ધ્યાન રાખવું પડશે કે એક જ ટ્રઈ પર મુસાફરી કરતા મુસાફરોને સાથે અથવા આસપાસની સીટો જ મળે. આનાથી તે પરિવારો અને યુવકો મુસાફરી કરતા લોકોને મોટી રાહત મળશે, જેમને અત્યાર સુધી સાથે બેસવા માટે વધારાના પૈસા ચૂકવવા પડતા હતા. આ ઉપરાંત, મંત્રાલયે એરલાઈન્સને રમતગમતના સાધનો, મ્યુઝિકલ ઈન્સ્ટ્રુમેન્ટ્સ અને પાલતુ પ્રાણીઓને લઈ જવા માટેની નીતિઓ પણ વધુ પારદર્શક અને મુસાફરોને અનુકૂળ બનાવવા જણાવ્યું છે. મુસાફરોની સુવિધાને પ્રાથમિકતા આપતા મંત્રાલયે સ્પષ્ટ કર્યું છે કે ફ્લાઈટ મોડી પડે અથવા રદ થાય તેવા સંજોગોમાં મુસાફરોના અધિકારોનું યુસ્તપણે પાલન થવું જોઈએ. એરલાઈન્સે આ અધિકારોની માહિતી પોતાની વેબસાઈટ અને એરપોર્ટ કાઉન્ટર પર પ્રાદેશિક ભાષાઓમાં પણ આપવી પડશે. ભારતનું ડોમેસ્ટિક એવિએશન સેક્ટર દુનિયાનું ત્રીજું સૌથી મોટું બજાર બની ગયું હોવાથી, સરકાર 'ઉડાન યાત્રી કેફે' અને ફી વાઈ-ફાઈ જેવી સુવિધાઓ દ્વારા હવાઈ મુસાફરીને વધુ સસ્તી અને સરળ બનાવવા પર ભાર મૂકી રહી છે.



શ્રી દિલીપ સંઘાણી નું ઈફ્કોના મેનેજિંગ ડિરેક્ટર શ્રી કે. જે. પટેલ, ઈફ્કો ટોકિયોના મેનેજિંગ ડિરેક્ટર શ્રી સુબ્રતો મોંડલ, ઈફ્કોના નિર્દેશક (માનવ સંસાધન અને કાનૂન) શ્રી રમેશકુમાર સહિત અધિકારીઓ અને કર્મચારીઓએ તેમનું હાર્દિક અભિવાદન કર્યું. શ્રી સંઘાણીએ કાર્યક્ષમતામાં વધારો, ગ્રાહક સેવા વધુ મજબૂત બનાવવી અને ટેકનોલોજી આધારિત નવીનતાઓ અપનાવવા પર ખાસ ભાર મુક્યો. બાદમાં તેમણે કર્મચારીઓ સાથે સંવાદ કરતા ઈફ્કો ટોકિયોની પ્રગતિ, કાર્યશૈલી અને ભવિષ્યની યોજનાઓ અંગે વિગતવાર વિચારવિમર્શ કર્યો તેમણે કર્મચારીઓના સૂચનોને ખૂબ જ મહત્વપૂર્ણ ગણાવ્યા અને સંસ્થાની સતત પ્રગતિ માટે તે અનિવાર્ય હોવાનું જણાવ્યું તેમણે કહ્યું કે ઈફ્કો ટોકિયોની સફળતાનું મૂળ આધાર તેના કર્મચારીઓ છે. તેમની પ્રતિબદ્ધતા, ઈમાનદારી અને સમર્પણ સંસ્થાને નવી ઊંચાઈઓ સુધી પહોંચાડે છે. તેમણે ટીમવર્ક, પારદર્શિતા અને સકારાત્મક દ્રષ્ટિકોણ સાથે કાર્ય કરવાની અપીલ કરી તેમણે વધુમાં જણાવ્યું કે બદલાતા સમય અને વધતી સ્પર્ધાના યુગમાં નવીનતા, ડિજિટલ સશક્તિકરણ અને ગ્રાહક કેન્દ્રિત અભિગમ અપનાવવો

અત્યંત જરૂરી છે, જેથી કંપની પોતાની સેવાઓને વધુ અસરકારક અને વિશ્વસનીય બનાવી શકે. આ મુલાકાત થી કર્મચારીઓમાં ઉત્સાહ અને સકારાત્મક ઊર્જાનો માહોલ જોવા મળ્યો. કર્મચારીઓએ અધ્યક્ષના માર્ગદર્શનને પ્રેરણાદાયક ગણાવી સંસ્થાની પ્રગતિમાં પોતાનું સંપૂર્ણ યોગદાન આપવાનો વિશ્વાસ વ્યક્ત કર્યો. કાર્યક્રમના અંતે તમામે મળીને સંસ્થાની સતત પ્રગતિ અને સફળતા માટે સંકલ્પ લીધો. આ મુલાકાત સંસ્થાને માટે પ્રેરણાદાયક, ઉત્સાહવર્ધક અને માર્ગદર્શક સાબિત થઈ.

ઈફ્કો ટોકિયો ના અધિકારીઓ એ બેઠકના અંતે જણાવ્યું કે તેમની કારકિર્દીમાં આ પ્રકારે સંસ્થાના અધ્યક્ષ એક પછી એક અધિકારી / કર્મચારી સાથે બેઠક કરે તે પ્રત્યક્ષ વાર જોવું, જાણવું અને સૌએ ખુશી વ્યક્ત કરી.

ઈફ્કોના મેનેજિંગ ડિરેક્ટર શ્રી કે. જે. પટેલ, ઈફ્કો ટોકિયોના મેનેજિંગ ડિરેક્ટર શ્રી સુબ્રતો મોંડલ, ઈફ્કોના નિર્દેશક (માનવ સંસાધન અને કાનૂન) શ્રી રમેશકુમાર તથા ઈફ્કો ટોકિયોના ડિરેક્ટર શ્રી તાતસુયા ફુજીમોતો સહિત અન્ય વરિષ્ઠ અધિકારીઓ હાજર રહ્યા.

ઈફ્કો ટોકિયો ના અધ્યક્ષ તરીકે જવાબદારી સંભાળ્યા બાદ શ્રી દિલીપ સંઘાણીના પ્રથમ મુખ્યાલય આગમન પર ઈફ્કો ટોકિયો પરિવાર દ્વારા તેમનું હાર્દિક સ્વાગત કરવામાં આવ્યું

દિલીપ સંઘાણીએ ઈફ્કો ટોકિયોના વરિષ્ઠ અધિકારીઓ સાથે વન-ટુ-વન બેઠક યોજી વિવિધ કાર્યોની વિગતવાર સમીક્ષા કરી

દિલીપ સંઘાણીએ સંસ્થાની કાર્યપ્રણાલી, પડકારો અને શક્યતાઓ અંગે ઊંડાણપૂર્વક ચર્ચા કરી

ગાંધીનગર જિલ્લા નાગરિક પુરવઠા અને ગ્રાહક સુરક્ષા સલાહકાર સમિતિની બેઠક ઈ.ચા કલેક્ટરશ્રી જે.એન વાઘેલાના અધ્યક્ષસ્થાને યોજાઈ

જિલ્લા નાગરિક પુરવઠા અને ગ્રાહક સુરક્ષા સલાહકાર સમિતિ તથા જિલ્લા તકેદારી સમિતિની બેઠક તા. ૧૮ માર્ચના રોજ ઈ.ચા કલેક્ટરશ્રી જે.એન વાઘેલાના અધ્યક્ષસ્થાને યોજાઈ હતી. આ બેઠકમાં જિલ્લામાં અન્ન અને નાગરિક પુરવઠાની સ્થિતિ, વિતરણ વ્યવસ્થા અને ગ્રાહક સુરક્ષાના વિવિધ પાસાઓની સર્વગ્રાહી સમીક્ષા કરવામાં આવી હતી.

વિતરણ વ્યવસ્થા અંગે વાત કરવામાં આવે તો, ફેબ્રુઆરી-૨૦૨૬ માસ દરમિયાન જિલ્લાના કુલ ૧,૬૪,૦૨૨ રેશનકાર્ડ ધારકો પૈકી ૧,૫૫,૮૫૨ ધારકોને આવશ્યક ચીજવસ્તુઓનું સફળતાપૂર્વક વિતરણ કરવામાં આવ્યું છે.

જિલ્લામાં દ્રહજી-૭-નેશનલ ફૂડ સિક્યુરિટી એક્ટ હેઠળના રેશનકાર્ડ ધારકોમાં ૯૮.૯૯% જેટલી ઉચ્ચતમ આધાર સીડીગની કામગીરી પૂર્ણ કરી લેવામાં આવી છે. તથા દ્રહજી-૭-૨૦૧૭ હેઠળ અગ્રતા ધરાવતા કુટુંબોની યાદીમાં સમાવેશ કરવા માટે મળેલી કુલ ૨૬૩ અરજીઓનો ફેબ્રુઆરી માસમાં હકારાત્મક નિકાલ કરવામાં આવ્યો છે.

ઉલ્લેખનીય છે કે, સંગ્રહખોરી અને કાળાબજાર રોકવા માટે જિલ્લા તપાસણી એકમ દ્વારા સતત મોનિટરિંગ કરવામાં આવી રહ્યું છે. ફેબ્રુઆરી માસમાં કુલ ૭૪ વાજબી ભાવની દુકાનો અને ૧ ગેસ એજન્સીની આકસ્મિક તપાસ કરવામાં આવી હતી. અને ગ્રામ્ય અને શહેરી કક્ષાની તકેદારી સમિતિના સભ્યોની વિગતો જેમ કે નામ, આધાર અને મોબાઈલ

નંબર 'જેજી' પોર્ટલ પર તાત્કાલિક અપડેટ કરવા સૂચના પણ આપવામાં આવી છે.

આ બેઠક દરમિયાન તોલમાપ વિભાગ અને ખોરાક તથા ઔષધ નિયમન તંત્ર દ્વારા કરવામાં આવેલી કામગીરીની પણ સમીક્ષા કરવામાં આવી હતી. ગ્રાહકોને પુરેપુરો જથ્થો મળે અને ખાદ્ય પદાર્થોની ગુણવત્તા જળવાય તે સુનિશ્ચિત કરવા અધિકારીઓને તાકીદ કરવામાં આવી હતી.

ઉપરાંત બેઠકમાં વાજબી ભાવની દુકાનો દ્વારા જથ્થો સમયસર ઉપાડવામાં આવે છે કે કેમ તેની 'દ્રહજી' પત્રક આધારે ચર્ચા કરવામાં આવી હતી. આ તકે ઈ.ચા કલેક્ટરશ્રીએ દરેક સ્તરે તકેદારી સમિતિની બેઠકો નિયમિત મળે અને સામાન્ય નાગરિકને મળવાપાત્ર પુરવઠો સરળતાથી મળી રહે તે જોવા ખાસ સૂચના આપી હતી. ઉપરાંત ઉલ્લેખનીય છે કે, બેઠક અંતર્ગત વર્તમાન પરિસ્થિતિને ધ્યાનમાં લેતા નાગરિકોને ગેસ સિલિન્ડર માટે તકલીફ ન પડે તે અંગે પણ ખાસ ચર્ચા કરવામાં આવી હતી.

સાથે જ નવા એટી.એમ અનાજ વિતરણ કેન્દ્રો અંગે પણ ચર્ચા કરવામાં આવી હતી. જે મુજબ ગાંધીનગર જિલ્લાના કલોલ તાલુકા પાતે ટુંક સમયમાં અવ્યવસ્થા શરૂ થવાનું પણ જણાવાયું હતું.

આ બેઠકમાં જિલ્લા વિકાસ અધિકારીશ્રી બી.જે પટેલ, નિવાસી અધિક કલેક્ટર શ્રી નિશા શર્મા સહિત પુરવઠા અધિકારીશ્રી, કર્મચારીઓ અને મામલતદાર શ્રી ગાંધીનગર ઉપસ્થિત રહ્યા હતા.

જામનગરનો ૧૭૪ વર્ષ જૂનો ઐતિહાસિક ભુજિયો કોઠો તેની ભવ્યતા સાથે નવા રંગરૂપમાં તૈયાર

ગાંધીનગર, ૧૮ માર્ચ ૨૦૨૬: જામનગરના ઐતિહાસિક ભુજિયો કોઠાને ૧૮ માર્ચ ૨૦૨૬થી પ્રવાસીઓ માટે ખુલ્લો મુકવામાં આવશે. આ ઐતિહાસિક ઈમારત એક સમયે સૌરાષ્ટ્રની સૌથી ઊંચી ઈમારત ગણાતી હતી જે આ પ્રદેશના ઈતિહાસમાં એક મહત્વપૂર્ણ સ્થાન ધરાવે છે. મુખ્યમંત્રી શ્રી ભૂપેન્દ્ર પટેલના નેતૃત્વમાં રાજ્યના ઐતિહાસિક અને સાંસ્કૃતિક વારસાના સંરક્ષણ અને સંવર્ધન માટે સતત પ્રયાસો કરવામાં આવ્યા છે. જામનગરના આ ઐતિહાસિક વારસાને પણ ૨૦૦૧ના ભૂકંપમાં નુકસાન થયા બાદ જામનગર મહાનગરપાલિકા દ્વારા સ્વર્ણિમ જયંતી મુખ્યમંત્રી શહેરી વિકાસ યોજના અંતર્ગત



૨૫ કરોડના ખર્ચે ભુજિયા કોઠાના રિસ્ટોરેશન, કન્ઝર્વેશન, કન્સોલિડેશન અને રિ-પ્રોડક્શનની કામગીરી શરૂ કરવામાં આવી હતી. ભુજિયા કોઠાના વારસાને તેના ઐતિહાસિક ગૌરવ સાથે પ્રસ્થાપિત કરવા માટે ભારતીય પુરાતત્વ સર્વેક્ષણ (છઞ્ઠી) સાથે સંકલનમાં આ કામગીરી પૂર્ણ કરવામાં આવી હતી અને તેના ફેઝ-૧નું લોકાર્પણ ૨૦ સપ્ટેમ્બર ૨૦૨૫ના રોજ વડાપ્રધાન શ્રી નરેન્દ્ર મોદીના હસ્તે કરવામાં આવ્યું હતું.

ભુજિયા કોઠાનું

નિર્માણકાર્ય ૧૮૦૯થી ૧૮૫૨ દરમિયાન કરવામાં આવ્યું હતું. તે સમયે આ ઈમારતનો ઉપયોગ સુરક્ષા અને સંદેશાવ્યવહાર માટે થતો હતો. વર્ષ ૨૦૦૧માં આવેલા ભૂકંપથી આ ઈમારતને ક્ષતિ પહોંચી હતી. ભુજિયા કોઠાનું સ્થાપત્ય, કલાત્મક બારી, ખડકી, ઝરૂ?ખા અને રંગમંડપને સદીઓ જૂની પરંપરાગત તકનીકો અનુસાર અથાગ પ્રયાસ દ્વારા ઐતિહાસિક સ્વરૂપ આપવામાં સફળતા મળી છે. આ ભવ્ય ઈમારત તેના મૂળ સ્વરૂપમાં આકાર લઈ શકે તેથી રિસ્ટોરેશન કાર્યમાં ચૂનો, શુગળ,

મુલતાની માટી, ગોખરૂ, અરીઠા, સિંદૂર સહિતની કુદરતી સામગ્રીઓનો ઉપયોગ કરવામાં આવ્યો છે.

જામનગરના હેરિટેજ વારસાને સંરક્ષિત કરવા માટે આ કામગીરીના ફેઝ ૨માં ખંભાળીયા ગેટ, ભુજિયો કોઠો અને રણમલ તળાવ વચ્ચેના લાખોટા મ્યુઝિયમને હેરિટેજ ચેઇન દ્વારા જોડવામાં આવી રહ્યા છે. નજીકના ભવિષ્યમાં આ તમામ ઐતિહાસિક સ્થળોએ એક જ એન્ટી પોઇન્ટથી જઈ શકાશે અને તેના માટેની કામગીરી અત્યારે પ્રગતિમાં છે.

પશુઓમાં દૂધ ઉત્પાદન ઘટાડતા ખરવા મોવાસા રોગને નાબૂદ કરવા તરફ ગુજરાતની આગેફૂચ

ગાંધીનગર જિલ્લાના માણસા તાલુકાના લોદરા ગામના ૪૨ વર્ષીય ખેડૂત જીગર પટેલ દર છ મહિને પશુપાલન વિભાગની ટીમની આતુરતાપૂર્વક રાહ જોતા હોય છે. પશુપાલન વિભાગની ટીમ તેમના તબેલા પર આવીને પશુઓને ફૂટ એન્ડ માઉથ ડિસીઝ (લેસ્ક) એટલે કે ખરવા મોવાસા રોગ સામે રક્ષણ આપતી રસી તેમના પશુઓને આપે છે. જિગર પટેલ પાસે ૩૨ દૂધાળા પશુઓ છે. જિગર પટેલે જણાવ્યું કે, ખરવા મોવાસા રોગ માટેની નિયમિત રસીકરણ તેમના જીવનનિર્વાહ માટે અત્યંત મહત્વપૂર્ણ છે. "મારી પાસે ૩૨ પશુઓ છે અને તેમને રોગમુક્ત રાખવા ખૂબ જ જરૂરી છે, કારણ કે મારી આવક દૂધ ઉત્પાદન પર આધારિત છે. ખરવા મોવાસા રોગ પશુઓમાં દૂધ ઉત્પાદન ઘટાડે છે. સદ્યભાગ્યે, દર છ મહિને પશુપાલન વિભાગની ટીમ મારા તબેલા પર આવીને

મફતમાં રસીકરણ કરે છે," જિગર પટેલે સરકારનો આભાર વ્યક્ત કરતા જણાવ્યું. લોદરા ગામ દૂધ ઉત્પાદક સહકારી મંડળીના મંત્રી મહેન્દ્ર પટેલના જણાવ્યા મુજબ ગામમાં રસીકરણ કાર્ય ઝડપથી આગળ વધી રહ્યું છે. "લોદરા ગામમાં ૧,૭૦૦થી વધુ પશુઓ છે અને હાલમાં લેસ્ક સામે રસીકરણ ચાલી રહ્યું છે. લગભગ ૫૦ ટકા પશુઓને રસી આપવામાં આવી ચૂકી છે.," ગુજરાતમાં રાજ્ય સરકારે ખરવા મોવાસા રોગને નેસ્તનાબૂદ કરવાનાં લક્ષ્ય સાથે ગ્રામ્ય વિસ્તારોમાં રસીકરણ અભિયાન તેજ બનાવ્યું છે, જેથી પશુઓનું રક્ષણ થાય અને ખેડૂતોની આવક બચી શકે. રાજ્યભરમાં પશુપાલન વિભાગ અને ૩૨ી સહકારી સંસ્થાઓના હજારો કર્મચારીઓ ગામડાં, ખેતરો અને તબેલાઓમાં જઈ પશુઓનું રસીકરણ કરી રહ્યા છે.

રાષ્ટ્રીય સ્તરે ભારત સરકારે 'લાઈવસ્ટોક હેલ્થ એન્ડ ડિસીઝ કંટ્રોલ પ્રોગ્રામ (નૅકૅકૅકૅ)' અમલમાં મૂક્યો છે. જેનો મુખ્ય ઉદ્દેશ્ય પશુ રોગોનું નિયંત્રણ અને નેસ્તનાબૂદ કરવાનો છે. વડાપ્રધાનશ્રી નરેન્દ્ર મોદીના વરદહસ્તે રાષ્ટ્રીય પશુ રોગ નિયંત્રણ કાર્યક્રમ ૧૧ સપ્ટેમ્બર - ૨૦૧૯થી લોન્ચ કરવામાં આવ્યો છે. આ કાર્યક્રમ સંપૂર્ણપણે કેન્દ્રિય સહાયથી અને રાજ્ય સરકારના તાંત્રિક સહયોગ થકી ચાલે છે. પશુઓના દૂધ ઉત્પાદન પર અસર કરતા અગત્યના રોગોની સંપૂર્ણપણે નાબૂદી અને તે થકી દેશના પશુપાલકોની સુખાકારી સુનિશ્ચિત કરવા સરકાર કટિબદ્ધ છે અને એટલે જ, ગુજરાત દૂધ ઉત્પાદકતામાં મોખરાનું સ્થાન ધરાવે છે. ખરવા મોવાસાનો રોગ વાયરસજન્ય ચેપી રોગ છે. આ રોગને દૂર કરવા માટે વર્ષ ૨૦૧૯થી ભારત સરકારે સમગ્ર દેશમાં વ્યાપક રસીકરણનો કાર્યક્રમ હાથ ધર્યો છે.

"રાજ્યભરમાં ૧ માર્ચ, ૨૦૨૬થી ખરવા મોવાસા રોગ સામે રસીકરણ અભિયાન શરૂ કરવામાં આવ્યું છે. દર વર્ષે બે વખત આ રસીકરણ કરવામાં આવે છે. આ અભિયાનની અસરકારકતા રોગચાળાની ઘટતી ઘટનાઓ અને વાયરસના ઓછા પ્રસાર દ્વારા માપી શકાય છે, જે એનએસપી એન્ટીબોડીના ઘટતા પ્રમાણથી સ્પષ્ટ થાય છે. "છેલ્લા કેટલાક વર્ષોમાં રાજ્યમાં માત્ર છુટાછવાયા પ્રમાણમાં કેસ નોંધાયા છે અને તે પણ સામાન્ય રીતે ઓછા ગંભીર રહ્યા છે. રસીકરણના પરિણામે વર્ષ ૨૦૨૫માં વાયરસનો પ્રસાર માત્ર ૩% રહ્યો છે, જ્યારે હઈ ઈમ્યુનિટી ૮૦% સુધી પહોંચી છે. આથી રસીકરણ અને બાયોસિક્યુરિટી પગલાંઓની અસર સ્પષ્ટ થાય છે," ડો. કાલ્પુની ઠાકરે વધુમાં જણાવ્યું હતું. ખરવા મોવાસા રોગમાં પશુઓમાં તીવ્ર તાવ અને મોઢામાં તથા પગમાં ફોડાં જોવા મળે છે.

આ રોગના કારણે પશુઓમાં ભૂખમાં ઘટે છે, વજન ઘટે છે અને દૂધનું ઉત્પાદન ઘટી જાય છે અને પશુપાલકને આર્થિક નુકસાન વેઠવું પડે છે. પશુઓને થતા રોગો પશુપાલન ક્ષેત્રના વિકાસ માટે મોટો પડકાર છે. માત્ર ખરવા મોવાસા રોગને કારણે જ ભારતમાં દર વર્ષે આશરે ૨૪,૦૦૦ કરોડનું આર્થિક નુકસાન થાય છે. આ રોગના અસરકારક નિયંત્રણ અને નાબૂદીથી દૂધ ઉત્પાદન વધશે. લાખો ખેડૂતોની આવકમાં વધારો થશે અને આંતરરાષ્ટ્રીય ખોરણો મુજબ દૂધ અને પશુપાલન ઉત્પાદનોની નિકાસમાં વધારો થશે. ભારત સરકાર દ્વારા શરૂ કરાયેલા નેશનલ ડિજિટલ લાઈવસ્ટોક મીશન તળે રાજ્યના પશુઓના કાને બાર આંકડાવાળી ઈયર ટેગ લગાડી ભારત પશુધન પોર્ટલ પર ઓનલાઇન નોંધણી કરીને આગવી ઓળખ આપવામાં આવી રહી છે.

જિલ્લા કલેક્ટરશ્રી જે.એન વાઘેલા (ઇ.ચા)ની અધ્યક્ષતામાં

જિલ્લા સંકલન અને ફરિયાદ સમિતિની બેઠક યોજાઈ

ગાંધીનગર જિલ્લા કલેક્ટર કચેરી પાતે માર્ચ માસની જિલ્લા સંકલન અને ફરિયાદ સમિતિની બેઠક (ઇ.ચા) જિલ્લા કલેક્ટરશ્રી જે.એન વાઘેલાના અધ્યક્ષસ્થાને યોજવામાં આવી હતી. આ બેઠકમાં જિલ્લાના પડતર પ્રશ્નોના ઝડપી નિરાકરણ અને સરકારી યોજનાઓના અસરકારક અમલીકરણ અંગે વિસ્તૃત ચર્ચા કરવામાં આવી હતી. બેઠક અંતર્ગત જનહિતના કાર્યો પર ભાર મુકતા ઉપસ્થિત માણસાના ધારાસભ્ય શ્રી જે.એસ. પટેલ દ્વારા લોકહિતના પ્રશ્નો રજૂ કરવામાં આવ્યા હતા. અધ્યક્ષશ્રીએ આ પ્રશ્નોનું સમયમર્યાદામાં સકારાત્મક નિરાકરણ લાવવા સંબંધિત વિભાગોને સૂચના આપી હતી. આ તકે ઈ.ચા કલેક્ટરશ્રી દ્વારા સરકારી વિભાગો વચ્ચે પરસ્પર સંકલન જળવાય અને વહીવટી કામગીરીમાં ગતિશીલતા આવે તે બાબત પર વિશેષ ભાર મૂકવામાં આવ્યો હતો. તથા બાકી રહેલા પેન્શન કેસો, વહીવટી મંજૂરીઓ અને નાગરિકોની સુખાકારીને લગતા પ્રશ્નોને અગ્રતા આપી પૂર્ણ કરવા માટે જરૂરી માર્ગદર્શન પૂરું પાડવામાં આવ્યું હતું.

સાથે જ સંકલન બેઠકની અગત્યતા સમજતા દરેક વિભાગના અધિકારીશ્રી પોતે આ બેઠકમાં હાજર રહે તેવો અનુરોધ કરતાં ઉમેર્યું હતું કે, સંકલન બેઠકનો હેતુ અનેક પ્રશ્નોનું સમાધાન કરવાનો છે, માટે કોઈ ચોક્કસ અને સચોટ કારણો વગર પ્રતિનિધિને ન મોકલતા અધિકારીશ્રી પોતે ઉપસ્થિત રહે તેવો? આગ્રહ રાખ્યો હતો.

સંકલન બેઠકમાં માણસાના ધારાસભ્યશ્રી જે. એસ પટેલ, કલોલ ધારાસભ્યશ્રી લક્ષ્મણજી ઠાકોર, જિલ્લા વિકાસ અધિકારીશ્રી બી.જે પટેલ, નિવાસી અધિક કલેક્ટર શ્રી નિશા શર્મા, કલોલ પ્રાંતશ્રી મયંક પટેલ ગાંધીનગર મામલતદારશ્રી તેમજ જિલ્લા સંકલન સમિતિના વિવિધ વિભાગના ઉચ્ચ અધિકારીઓ ઉપસ્થિત રહ્યા હતા.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO-162

વિષય-નર્મદા પરિક્રમાનું મહત્વ

પ્રકાર- ગદ્ય - શબ્દો - ૬૦

શીર્ષક- કંકર એટલા શંકર કહેવાયા

મધ્ય પ્રદેશમાં અમરકંટક માં આપનો પાંદુભાવ થયો છે મૈયા એ અદ્ભુત છે કે પૂર્વ થી પશ્ચિમ આપનો પ્રવાહ વહ્યો છે નર્મદે મૈયા

ક્યારેક વર્ષો રુતુ માં આપના તોફાની રુપની દર્શન કરુ છુ નર્મદે મૈયા

હે નર્મદે મૈયા .

શિવાજી ના પ્રસ્વેદ રુપે આપ પ્રગટ થયા છો મૈયા.

તવ તટ પરના કંકર એટલા શંકર કહેવાયા છે હે નર્મદે મૈયા કહેવાય છે કે હે ગંગા સ્નાને, યમુના પાને, નર્મદા દર્શને મૈયા.

તાપી સ્મરણ માત્રેણ - અમ પૂણ્ય મળે છે માનવને

તવ કિનારે વસેલા. પ્રગટેલા દેવસ્થાનો ને પ્રણામ કરું છુ

હે નર્મદે મૈયા

રેખા રસિક નાકરાણી (મુંબઈ)

★★★★★ NOGGS:226

વિષય:-નર્મદા પરિક્રમાનું મહત્વ

શીર્ષક:-નર્મદા પરિક્રમાનું મહત્વ.

રચના:- પદ્યશબ્દો:- ૧૨૦

નર્મદા ઉદ્દમ અમરકંટકથી, પવિત્ર યાત્રા શરૂ થાય છે, ત્રણ હજારથી વધુ ડગને ભરતાં, પરિક્રમા પૂર્ણ થાય છે.

ભક્તિભાવે ચાલતાં યાત્રી, હૃદયે અતિ શાંતિ થાય છે, પાપવિમોચન થકી અંતરે, આત્મજ્ઞાન જ પ્રાપ્ત થાય છે.

કાંકરે કાંકરે શંકર સમ, શ્રદ્ધા ગાઢ સત્ય જોણે થાય છે, નર્મદા દર્શન માત્ર કરતાં, જુઓ પાપો સર્વે નાશ થાય છે.

શ્રદ્ધા ભક્તિની કસોટી, યાત્રામાં સહેતાં જ પૂર્ણ થાય છે, પગપાળા તપસ્યા કરતાં ખરું જીવનમૂલ્ય પ્રાપ્ત થાય છે.

ચૈત્ર સુદ એકમથી અહીં ઉત્તરવાહિની શરૂઆત થાય છે, આ પરિક્રમા પૂર્ણ કર્યે, પુણ્યફળની જરૂર પ્રાપ્તિ થાય છે.

રામપુરાથી તિલકવાડા સુધી, ઉત્તરધારા વહેતી થાય છે, પંચકોશી પરિક્રમાથી અંતે તો મોક્ષમાર્ગ પ્રાપ્તિ થાય છે.

આઘ શંકરાચાર્ય કહે, દર્શનથી સર્વે પાપો નાશ થાય છે, એથી નર્મદા કૃપાથી જિંદગી આખી આ સફળ થાય છે.

સુભાષ ઉપાધ્યાય 'મેહુલ'(અમેરિકા)

★★★★★ NOGSS:168

વિષય:- નર્મદા પરિક્રમાનું મહત્વ

શીર્ષક: શિવ શક્તિ માં નર્મદે

પ્રકાર: પદ્ય શબ્દ: ૧૪૭

હે માં નર્મદે તું સાક્ષાત્ શિવ શક્તિ જગત માં દેવી સ્વરૂપા, તારાં ચરણોમાં હું તારાં જળ કમળને નમન કરું છું.

કરજે માં કલ્યાણ એમનું જે કર્મોની પરિક્રમા કરી રહ્યાં છે, ભક્તો પરિક્રમા કરી જંગલમાં મંગલ અનુભવી રહ્યાં છે.

પરિક્રમા કરતાં કરતાં તારો જયકાર બોલાવી રહ્યાં છે,

આનંદમાં જુમી શાંતિ અનુભવી ભક્તિમાં મન મગ્ન છે.

હે માં નર્મદે તારી લીલા તારાં ભક્તો કાજે વરદાન છે, હે માં નર્મદે તું તારાં ભાવુક ભક્તોનો ઉદ્ધાર કરે છે.

હે માં નર્મદે તારી પરિક્રમા માં આધ્યાત્મિક સ્ત્રોત ઝરે છે, હે માં નર્મદે તારી ભક્તિ જે કરે બુદ્ધિ એની ખીલી ઉઠે છે.

હે માં નર્મદે તારી પરિક્રમા કરી ભક્તો ભાગ્ય લખે છે, હે માં નર્મદે તું તારાં ભક્તોને સંકટ સમયે મદદ કરે છે .

હે માં નર્મદે તારી પરિક્રમાનું રાજ જે મનુષ્ય સમજ જાણે, તો હે માં નર્મદે એ બ્રાહ્મણ બને પણ કદી દુરાચારી ન બને.

અસ્તુ

ડો કનૈયાલાલ માલી 'ઉત્સવ' (અમદાવાદ)

આધ્યાત્મિક ઈન્ટરનેશનલ લેખક

★★★★★

NOG SS NO:- 364

વિષય:- નર્મદા પરિક્રમાનું મહત્વ

શીર્ષક:- " હે નર્મદામૈયા"

પ્રકાર:- પદ્ય શબ્દો:- ૮૬

હે નર્મદામૈયા, તવ પરિક્રમાવેળાએ તમને નમન કરું છું, રૂબરૂ નથી મળાતું તો માનસ રૂપે દર્શન કરું છું.

શિવજીના પ્રસ્વેદ રૂપે આપ પ્રગટ થયાં છો, હે મૈયા, તવ તટ પરના કંકર એટલા શંકર કહેવાયા છે, મૈયા, ભરૂચ પાસેથી પસાર થાઉં છું ત્યારે અચૂક વંદન કરું છું.

કહેવાયું છે કે ગંગાસ્નાને, યમુના પાને, નર્મદા દર્શને, તાપી સ્મરણમાત્રેણ - આમ પુણ્ય મળે છે માનવને, તવ કિનારે વસેલાં, પ્રગટેલાં દેવસ્થાનોને પ્રણામ કરું છું.

"નર્મમ દદાતિ ઈતિ નર્મદા ઉચ્યતે", કુમાશ આપો છો તમે, તવ પરિક્રમામાત્રથી ભૂલકાંઓએ કરેલાં પાપોને કાપો છો તમે, "પંકજ"- "ભૃગુકચ્છ"- પરથી બનેલ ★ "ભરૂચને" પણ નમન કરું છું.

મનસુખભાઈ એચ.મકવાણા, પંકજ જરીવાલા (ઉપલેટા)

★★★★★

NOG SS NO.:0101

વિષય : નર્મદાની પરિક્રમાનું મહત્વ

શીર્ષક: ?રેવા: પથ્થરોમાં વહેતું પરમ સંગીત અને ભીતરની પરિક્રમા પ્રકાર : ગદ્ય લેખ શબ્દો: ૩૫૦

?જ્યારે જગત ગતિની પાછળ દોડી રહ્યું છે, ત્યારે કોઈક પાગલ એવો પણ હોય છે જે સ્થિરતાની શોધમાં નર્મદાના કાંઠે નીકળી પડે છે. નર્મદા પરિક્રમા એટલે ૩,૦૦૦ કિલોમીટરનું અંતર કાપવું એટલું જ નહીં, પણ વર્ષોથી જામેલા અહંકારના પડોને ઉખેડી નાખવાની એક આધ્યાત્મિક શસ્ત્રક્રિયા છે.

??દુનિયાની બધી નદીઓ સાગરમાં ભળે છે, પણ નર્મદા શિવના શ્વાસમાંથી જન્મેલી એવી સરિતા છે જે માણસને પોતાની ભીતર ભળવા મજબૂર કરે છે. અન્ય પરિક્રમાઓ મંદિરોની ફરતે હોય છે, પણ આ પરિક્રમા એક જીવંત જલધારાની છે. અહીં પથ્થર પૂજાય છે કારણ કે એ 'નર્મદાના કાંકરા એટલા શંકર' છે. હજારો વર્ષોથી વહેતું આ જળ જ્યારે પાપાણોને આકાર આપે છે, કહે છે કે જો તમે સમર્પિત છો, તો સમયનો પ્રવાહ પણ તમને દેવત્વ આપી શકે છે.

??પરિક્રમાવાસી જ્યારે 'નર્મદે હર'નો નાદ કરે છે, ત્યારે એ માત્ર અભિવાદન નથી, પણ એક સ્વીકાર છે કે "હે મા, તારી સમક્ષ હું શૂન્ય છું." આ યાત્રામાં તમારી ડિગ્રીઓ, બેંક બેલેન્સ કે સામાજિક પ્રતિષ્ઠા કાંઠે જ છૂટી જાય છે. જંગલોના રસ્તે ચાલતી વખતે જ્યારે અજાણ્યો આદિવાસી રોટલો આપે છે, ત્યારે સમજાય છે કે ભૂખનો કોઈ ધર્મ નથી હોતો અને તૃપ્તિનો કોઈ વેપાર નથી હોતો. આ યાત્રા માણસને 'અપરિગ્રહ' શીખવે છે—જેટલું ઓછું તમારી પાસે હશે, એટલા જ તમે હળવાશથી ચાલી શકશો.

??શૂલપાણેશ્વરની ઝાડીઓ હોય કે અમરકંટકનું ઉદગમ, નર્મદાનું દરેક વળાંક એક નવો પાઠ ભણાવે છે. એની ગતિમાં એક ગહન શાંતિ છે. પરિક્રમા દરમિયાન વ્યક્તિ પ્રકૃતિનો ભાગ બની જાય છે. પક્ષીઓનો કલરવ એ મંત્રજાપ બની જાય છે અને વહેતા જળનો નાદ એ ધ્યાન બની જાય છે. આ યાત્રામાં વિજ્ઞાન અને અજ્ઞાત વચ્ચેની ભેદરેખા ભૂંસાઈ જાય છે.

??મોટાભાગના લોકો પરિક્રમા પૂરી કરીને ઘરે પાછા ફરે છે, પણ સાચો પરિક્રમાવાસી એ છે જે પરિક્રમા પૂરી કર્યા પછી પોતાની અંદર પાછો ફરે છે. નર્મદા માત્ર પાણીનો પ્રવાહ નથી, એ સંસ્કારોની સરવાણી છે. જે નર્મદાને કાંઠે ચાલે છે, એના જીવનમાં પછી ક્યારેય રણ જેવી શુષ્કતા નથી રહેતી.

?આ યાત્રા પૂર્ણ થયા પછી તમે એ નથી રહેતા જે તમે શરૂઆતમાં હતા. નર્મદા તમારામાં વહેવા લાગે છે અને તમે નર્મદામાં ઓગળી જાઓ છો. એ જ પરમ વિશ્રામ.

ભરત સાંગાણી (અમદાવાદ)

“Koshur Samchar Hosted Community Premiere of Batta Koch in Ahmedabad, March 15,2026”“Koshur



Samchar Ahmedabad & Gandhinagar organised a special community premiere of the film Batta Koch at PVR bringing together members of the Kashmiri community, cinema enthusiasts, and distinguished guests for celebrating culture, more than 130 plays in 13 languages and acted in over a hundred stage productions. His iconic

the felicitation of renowned theatre director and actor M. K. Raina, one of India's most respected figures in theatre. With a remarkable career spanning several decades, M. K. Raina has produced more than 130 plays in 13 languages and acted in over a hundred stage productions. His iconic

works include Kabira Khada Bazar Mein, Karmawali, Lower Depths, Pari Kukh, Kabhi Na Chooden Khet, The Mother, and Andha Yug. His direction of Andha Yug received international acclaim and was performed in Berlin and at the Festival of India in the USSR, showcasing Indian theatre on the global stage. "During the event, Mr. P. N. Koul, President of Koshur Samchar Ahmedabad & Gandhinagar, along with Shri T. K. Kachru, felicitated Shri M. K. Raina in recognition of his immense contribution to Indian theatre and culture. "It was also noted during the event that he continues to actively contribute to theatre and is currently directing the Gujarati play Eklun Aakash, written by Has Mukh Baradi, which will be staged in Ahmedabad as

part of the All About Natak Fest 2026. "The event also honoured Manvita Baradi, who is the All about Natak Festival Director and who invited Mr Raina to curate the event . Prof. Baradi is the Founder and Director of the Urban Management Centre and Executive Director of the Theatre and Media Centre in Ranip Ahmedabad. "Dr. Sunita Bhat, Vice President of Koshur Samchar, Ahmedabad felicitated Ms. Manvita Baradi on behalf of Koshur Samchar in appreciation of her outstanding contributions to urban development, governance, and cultural initiatives. "Speaking at the event, representatives of Koshur Samchar highlighted the importance of cinema and theatre in preserving cultural narratives and connecting communities. "The premiere of Batta Koch, produced by SearchKashmir, was organised as a community screening to celebrate Kashmiri storytelling and to bring together members of the diaspora in Ahmedabad and Gandhinagar. "The event concluded with the screening of the film and received an enthusiastic response from the audience.

બોટાદ નગરપાલિકા વોર્ડ નંબર ૯ નાં જાગૃત કોર્પોરેટર છત્રજીતભાઈ ઘાઘલ નું દાઉદી વોરા સમાજ દ્વારા સન્માન



બોટાદ નગરપાલિકા વોર્ડ નંબર ૯ નાં જાગૃત કોર્પોરેટર છત્રજીતભાઈ ઘાઘલ નું દાઉદી વોરા સમાજ દ્વારા સન્માન કરવામાં આવ્યું હતું છત્રજીતભાઈ ઘાઘલ ની કામગીરી ખૂબજ પ્રસન્નનીય તેમજ લોકો ના નાના પ્રશ્ન ના તાત્કાલિક નિરાકરણ લાવવા માટે પોતે સ્વયં ઉપર જાતે હાજર રહી પ્રશ્નો નું નિરાકરણ કરાવી આપે છે તેમજ વોર્ડ નંબર ૯ માં બધા સમાજ ને સાથે રાખી કામ કરતા હોય છે અગાઉ જાન્યુઆરી ૨૦૨૫ માં બોટાદ દ્વારા પણ છત્રજીતભાઈ ઘાઘલ નું સન્માન કરવામાં આવ્યું હતું

‘ મતદારોનું એક પણ કામ નહીં કરું. કારણ કે..?’

‘ સાહેબ, અમારા વાસમાં ગટરો ઉભરાય છે. ગંદા પાણી ડબોળીને ગામમાં ફરવું પડે છે. ગટરનું પાણી બહુ ગંધ મારે છે. અરજદાર અમથાલાલે તેમના વિસ્તારની સમસ્યા ધારાસભ્ય ખરીદીયંદને રજૂ કરી. ધારાસભ્ય પુશાલ ખરીદીયંદે મહિનાના બીજા બુધવારે જનતા દરબાર ભરીને લોકોના પ્રશ્નો સાંભળતા . પ્રશ્નો સાંભળતા એટલે સમસ્યાનો નિકાલ હતા એવો પણ સવાલ થાય.

‘ વિધાનસભાની ચૂંટણીમાં તમે મને મત આપ્યો હતો? ખરીદીયંદે આંખ પટપટાવીને માસૂમ સવાલ પૂછ્યો. અમથાલાલ જવાબ આપવામાં થોથવાઈ ગયા.

સાહેબ, સીમમાં રોડડાનો બહુ ત્રાસ છે. ખેતરોમાં ઘૂસી જઈ ખૂટિયાની જેમ ઉભો પાક ચરી જાય છે. અરજદાર અકોણાએ ધારાસભ્ય ખરીદીયંદને રજૂઆત કરી.

‘ વિધાનસભાની ચૂંટણીમાં તમે મને મત આપ્યો હતો? ખરીદીયંદે આંખ પટપટાવીને માસૂમ સવાલ પૂછ્યો. અરજદાર અકોણા જવાબ આપવામાં કરમાઈ ગયો.

‘ સાહેબ, અમારા ગામમાં પાણીની બહુ તકલીફ છે. પાણીની તકલીફને લીધે છોકરાના સંબંધ ક્યાંય ગોઠવાતા નથી. બંદૂકે દેજો પણ ધંધુકે ન દેતા એવી વાયકા છે. છોકરા તો કુંવારા રહે છે પણ છોકરી પણ કુંવારી રહે છે. આ સામાજિક સમસ્યાનો હલ નહીં આવે તો ગામ પડીને પાધર થશે. પ્રવીણ પંચાતિયાએ પ્રોબ્લેમ રજૂ કર્યો. ખરીદીયંદના પેટનું પાણી હલ્યું નહીં. માનો કે ખરીદીયંદે ટાઢું માટલું ન હોય.

વિધાનસભાની ચૂંટણીમાં તમે મને મત આપ્યો હતો? ખરીદીયંદે આંખ પટપટાવીને માસૂમ સવાલ પૂછ્યો. પ્રવીણ પંચાતિયા જવાબ ગૂંચવાઈ ગયો.

સાહેબ, અમારા ગામમાં રહેણાક બનાવવા જમીન નથી. ગામતળ વધારવાની જરૂર છે. નરકપુર ગામના અરજદારોએ રજૂઆત કરી.

‘ વિધાનસભાની ચૂંટણીમાં તમે મને મત આપ્યો હતો? ખરીદીયંદે આંખ પટપટાવીને માસૂમ સવાલ પૂછ્યો. નરકપુરના ગામડિયાની નજર નીચી થઈ ગઈ.

‘ સાહેબ, અમારા ગામની હાઈસ્કૂલની છોડીઓને સરસ્વતી સાધના યોજના હેઠળ છેલ્લા પાંચ વરસથી સાઈકલો મળી નથી. સાક્ષર ગામના અરજદાર અનપદ અંગૂઠાછાપે અંગૂઠો લગાવી રજૂઆત કરી.

વિધાનસભાની ચૂંટણીમાં તમે મને મત આપ્યો હતો? ખરીદીયંદે આંખ પટપટાવીને માસૂમ સવાલ પૂછ્યો. સાક્ષર ગામના અનપદ અંગૂઠાછાપનો અંગૂઠો નીચો થઈ ગયો. ગામડિયાની નજર નીચી થઈ ગઈ ખરીદીયંદે કાર્યકર તો હતો. પરંતુ, પક્ષનો વફાદાર કે સિનિષ્ઠ કાર્યકર ન હતો. સમય પ્રમાણે વફાદારીનો વાયરો ભલભલતો હતો. ખરીદીયંદે મૌસમ વિજ્ઞાની હતો. જે તે પક્ષનું કિસ્મત કનેક્શન ક્યારે ચમકશે તેની ગંધ પારખવાની જગબની શક્તિ હતી. પક્ષપલ્ટો કરવામાં તેની કોઈ હરીફાઈ કદી જ શકે નહીં. શાસક પક્ષના હાઈ કમાન્ડે તેની વફાદારી કે સિનિયોરીટી ધ્યાને લઈને ચૂંટણી લડવાની ટિકિટ આપી ન હતી. પરંતુ, ખરીદીયંદે ખણખણતા રૂપિયા આપીને ચૂંટણી ટિકિટ ખરીદેલ.

ખરીદીયંદે જેવો લાયક મૂરતિયો પાટીને ક્યાંથી મળે? ખરીદીયંદે પૂરો બત્રીસ અપલખણો ઉમેદવાર હતો. તેણે ચૂંટણીમાં ટિકિટ મેળવવાથી કોઠાકબાડાની શરૂઆત કરેલ. પક્ષે ફાળવેલ ચૂંટણી ફંડમાંથી ખર્ચ કરવાને બદલે અડધું ફંડ ઘરભંગું કરેલ. સરકારી જમીન પર શોપિંગ સેન્ટર બનાવવા, સ્પોન્સોર્ડ સ્કિમ ચલાવવા, બોગસ આશ્રમ શાળાઓ ચલાવવી. એકેય એવું કોભાડ નહીં હોય જે ધનજયે ચલાવ્યું ન હોય. લોકો તેની પીઠ પાછળ તેને ખરીદીયંદે ખટપટીયો જ કહેતા હતા. ‘ખરીદીયંદની જીતવાની લગભગ નહીવત્ શક્યતા હતી. કેમ કે અન્ડર કરેટ શાસક પક્ષની વિરૂધ્ધ હતો. સટોડિયા શાસક પક્ષની કારમી હાર થશે એવો સટો ખેલી રહ્યા હતા. ખરીદીયંદ તો વેપારી જીવ હતો. પૈસા ફેંકીને પાસા પલટાવવામાં માહિર હતો. તેણે દરેક મતદારની એક કિંમત નક્કી કરી. દરેકને તેની કિંમત ચૂકવી. આ રીતે તેણે પોતાની જીત અંકે કરી. ખરીદીયંદે રણમાં વહાણ ચલાવવા, નદી ન હોય ત્યાં રિવરફ્રન્ટ બનાવવા, દરેક ઘરને સોનાથી મઢવા કે ગામના રસ્તા સોનાચાંદીના કરવા કે દરેકને પર્સનલ ચાંદ, તારા, સૂર્ય આપવાના વચનોની લોલીપોપ આપી નહી. જો કે, તેણે જીત મેળવવા નાણાકોથળી ખુલ્લી સુકી. આજકાલ તો ફૂકર, સાડી, ધોતી, મંગળસૂત્ર કે દારૂ ચલાણાનું વિતરણ કરવાથી જીત ક્યાં જીત અંકે કરી શકાય છે? લોકશાહીનું આ વરવું રૂપ છે. નેતાઓ મતદારોને રેવડી આપીને જીત પાકી કરવામાં સંકોચ કે શોભ અનુભવતા નથી.

‘ તમે ચૂંટણીમાં મને મત આપેલ? જ્યારે કોઈ ગામનો મતદાર તેની મુશ્કેલી અંગે રજૂઆત કરે ત્યારે ખરીદીયંદે સવાલ પૂછે છે.

‘ હા સાહેબ, અમારો મત તો સાહેબ તમને જ હોય ને! અમે તમારા યુસ્ત ટેકેદાર અને સમર્થક છીએ. અરજદારો ખરીદીયંદને આવો મરકો પણ લગાવે.

‘ખરેખર? ખરીદીયંદે મતદારોને ફરી પૂછ્યું.

‘સાહેબ, તમે કહો તેના સોંગદ ખાઈને કહેવા તૈયાર છીએ. મતદારોએ દાવો કર્યો.

‘ જુલો ગારિયાધાર વિધાનસભાની બેઠકના મતદારોની સંખ્યા પોણા બે લાખ છે. ચૂંટણીમાં દોઢ લાખ મતદારોએ મતદાન કરેલ. મને નવાણું લાખ મત મળેલ. આ મત મને મળેલ નથી. ખરીદીયંદે ધડાકો કર્યો. ‘ મતલબ? તમે શું કહેવા માંગો છો તે અમે સમજ્યા નહીં ‘મતદારોએ પૂછ્યું.

‘ મે એક મતના ૨૫,૦૦૦ રૂપિયા લેખે ૯૯,૦૦૦ મતો રૂપિયા ૨,૪૭,૫૦,૦૦,૦૦૦ આપીને ખરીદેલ છે. એનો અર્થ એ થયો કે જનતા જનાર્દન મારી માલિક નથી. પરંતુ, હું જનતા જનાર્દનનો માલિક છું . નોકરોએ ચીંધેલ કામ માલિક કરે ખરો? હવે તમારે કામ કરાવવું હોય તો મને કામ કરાવવા માટે રણકતા રૂપિયા આપવાના રહેશે. જે લોકો રૂપિયા આપીને કામ કરાવવા માંગતા હોય તે જ જનતા દરબારમાં રોકાય. બાકીના તમામ કલટી મારીને પતલી ગલીમાં વટી જાય ખરીદીયંદે લમણું દૂટે તેવો જવાબ આપ્યો.

આવતી ચૂંટણીનું શું? ખરીદીયંદે ફરીથી ચૂંટણીમાં ઝંપલાવશે ?

ખરીદીયંદે આ વતી ચૂંટણીમાં એક મતના લાખ રૂપિયા ચૂકવવા ઓલ રેડી તૈયાર છે. કેમ કે, તેને રૂપિયા વસૂલાત પણ આવડે છે! ભરત વેણવ



વિધાનસભામાં બોમ્બની ધમકી અંગે મળેલા ઈમેઇલ સંદર્ભે નાયબ મુખ્યમંત્રી શ્રી હર્ષ સંઘવીની અધ્યક્ષતામાં ઉચ્ચસ્તરીય બેઠક યોજાઈ.

જાયન્ટ્સ ગ્રુપ ઓફ બોટાદ - દ્વારા ૨૦ કુપોષિત બાળકો ને પોષણ યુક્ત આહાર કીટનું વિતરણ કરાયું.



કુપોષણ હટાવો.. તંદુરસ્તી લાવો... પ્રોજેક્ટ અન્વયે કુપોષિત ૨૦ બાળકો ને પોષણ યુક્ત આહાર કીટનું (અંદાજિત ૫૦૦?) વિતરણ કરવામાં આવેલ. કીટ માં ૧ કિલો ગોળ, ૫૦૦ ગ્રામ ખજૂર, ૫૦૦ ગ્રામ શીગદાણા, ૫૦૦ ગ્રામ મગ અને પ્રોટીન પાવડર નું પેકેટની કીટ બનાવેલ અને વિતરણ કરવામાં આવેલ.

આ પ્રસંગે જાયન્ટ્સ ગ્રુપ ઓફ બોટાદ પૂર્વ પ્રમુખ અને ફેડરેશન પૂર્વ પ્રમુખ કેતનભાઈ રોજેસરા, ફેડરેશન ઓફિસર નિલેશભાઈ કોઠારી, ઉપપ્રમુખ ડો. પરેશ ભાઈ દરજી અને ટીપકભાઈ માથુડિયા, રાજુભાઈ રેરેયા, મુકેશભાઈ જો ટાણીયા, ભરતભાઈ પટેલ, વિજયભાઈ ઝીઝુવાડીયા, આરોગ્ય વિભાગ નાં અધિકારી તથા કુપોષિત બાળકોના વાલીઓ વગેરે ઉપસ્થિત રહેલ.

જનસેવા અને સંસ્કાર નું સિયન કરતી તથા અનેકવિધ સેવાકીય પ્રવૃત્તિઓ કરતી આંતરરાષ્ટ્રીય સેવા સંસ્થા જાયન્ટ્સ વેલ્ફેર ફાઉન્ડેશન સલગન જાયન્ટ્સ ગ્રુપ ઓફ બોટાદ તથા શ્રી કષ્ટભંજન હનુમાનજી મંદિર સાળંગપુર નાં સૌજન્યથી આજ તા. ૧૮/૦૩/૨૬ ના રોજ સોનાવાલા હોસ્પિટલ, આરોગ્ય કેન્દ્ર, સાળંગપુર રોડ, બોટાદ ખાતે મિશન કુપોષણ અભિયાન અંતર્ગત

ડાંગ જિલ્લા વિકાસ અધિકારીશ્રીના અધ્યક્ષ સ્થાને “સમગ્ર શિક્ષા ડાંગ” અંતર્ગત કારોબારી સમિતિની બેઠક યોજાઈ



આહવા: તા: ૧૮: વર્ષ ૨૦૨૫/૨૬ માં સમગ્ર શિક્ષા ડાંગ અંતર્ગત આરજોજ ડાંગ જિલ્લા વિકાસ અધિકારી શ્રી કે.એસ.વસાવાના અધ્યક્ષ સ્થાને કારોબારી સમિતિની બેઠક ડાંગ જિલ્લા પંચાયત સભાખંડ ખાતે યોજાઈ હતી.

ભારત સરકારના શિક્ષણ મંત્રાલય દ્વારા અમલમાં મુકાયેલ સમગ્ર શિક્ષાની યોજના અંતર્ગત પ્રાથમિક, માધ્યમિક તથા ઉચ્ચતર માધ્યમિક કક્ષાએ સમગ્ર શિક્ષાની વિવિધ અમલીકૃત યોજનાઓની પ્રગતિ, જેમા સચુંકત શાળા ગ્રાન્ટનો

ઉપયોગ ક્વોલિટી એજ્યુકેશન, શાળા સલામતી, સાયન્સ એકિસબિશન, સાથોસાથ દિવ્યાંગ બાળકો માટે સાધન સહાય, એસકોર્ટ એલાઉન્સ, ટ્રાન્સ પોર્ટ એલાઉન્સ, રીડર એલાઉન્સ, હોમ બેઈઝ એજ્યુકેશન, ટીકરી માટે ગર્લ્સ સ્ટાઈપેન્ડની સુવિધા, કસ્તુરબા ગાંધી બાલિકા વિદ્યાલય (દ્વચ્ચક), સ્વરક્ષણ તાલીમ, સ્થળાંતર કરતાં વાલીઓના બાળકો માટે સિઝનલ હોસ્ટેલની સુવિધા, ટ્રાન્સપોર્ટની સુવિધા, વોકેશનલ એજ્યુકેશન તથા સિવિલ શાખા દ્વારા ગુણવત્તા

યુક્ત બાંધકામ અંગેની સમીક્ષા કરવામાં આવી.

આ બેઠકમાં કમિટી અધ્યક્ષ જિલ્લા વિકાસ અધિકારીશ્રી દ્વારા શૈક્ષણિક અને ભૌતિક ગુણવત્તા વધારવા, વિદ્યાર્થીના સર્વાંગી વિકાસ પર ભાર મૂકવા તેમજ યોજનાઓનું અસરકારક અમલીકરણ સુનિશ્ચિત કરવા માર્ગદર્શન આપવામાં આવ્યું હતું.

બેઠકની સમગ્ર કાર્યવાહી સમિતિના સભ્ય સચિવ ડાંગ જિલ્લા પ્રાથમિક શિક્ષણાધિકારી શ્રી વી. ડી. દેશમુખ દ્વારા કરવામાં આવી હતી.

લોધીકા પોલીસ સ્ટેશન વિસ્તારમાં આવેલ ત્રણ કારખાનાઓમાંથી ખેતીવાડીની ડુપ્લીકેટ જંતુનાશક દવાઓ પકડી પાડતી એસ.ઓ.જી, રાજકોટ ગ્રામ્ય પોલીસ

નાયબ પોલીસ મહાનિરીક્ષકશ્રી નિર્લિપ રોય રાજકોટ રેન્જ, રાજકોટ નાઓના માર્ગદર્શન મુજબ પોલીસ અધિક્ષકશ્રી વિજય સિંહ ગુર્જર નાઓ દ્વારા રાજકોટ ગ્રામ્ય જિલ્લામાં ખેતીવાડીની ગેરકાયદેસર ડુપ્લીકેટ રાસાયણિક દવાઓ બનાવતા ઈસમો ઉપર કાયદેસરની કાર્યવાહી કરવા સુચના કરવામાં આવેલ. જે સુચના અન્વયે નીચે મુજબની પરીણામલક્ષી કામગીરી કરવામાં આવેલ છે. ગુન્હાની મુળ ઘટનાનુ

વર્ણન:- આ કામે લોધીકા પોલીસ સ્ટેશન વિસ્તારમાં આવેલ કુલ ત્રણ કારખાનાઓ માંથી યુનાઈટેડ ફોસ્ફરસ લીમીટેડ (યુ.પી.એલ.) કંપનીની ડુપ્લીકેટ જંતુનાશક દવાઓ બનાવતા કારખાનાઓ જેમાં (૧) એડીકોન પેસ્ટીસાઈડ્સ પ્રા.લી. તથા (૨) શકિત કેમીકલ તથા (૩) ગ્રીન ભારત કેમીકલ પ્રા.લી માંથી અલગ અલગ ટેકનીકલ તથા કન્ટેન્ટ વાળી ડુપ્લીકેટ જંતુનાશક દવાઓનો જથ્થો પકડી કાયદેસરની

કાર્યવાહી કરેલ છે. ? કઈ રીતે ડિટેક્શન થયું/ કોણે ડિટેક્શન કર્યું :- મળેલ માહિતી હકિકત આધારે એસ.ઓ.જી. શાખાની અલગ અલગ ટીમો બનાવી સફળ રેઈડ કરવામાં આવેલ આરોપીનુ નામ:- (૧) ધુવભાઈ રસીકભાઈ પટોડીયા ઉ.વ. ૨૭ ધંધો. વેપાર રહે. રાજકોટ (અભ્યાસ- બી.એસ.સી. એગ્રીકલ્ચર) કંપનીનુ નામ એડીકોન પેસ્ટીસાઈડ્સ પ્રા.લી. માખાવડ તા.લોધીકા

? કબ્જે કરેલ મુદ્દામાલ:- યુનાઈટેડ ફોસ્ફરસ લીમીટેડ (યુ.પી.એલ.) નામની કંપનીની જીલ્લા ડુપ્લીકેટ ૧૬.૫% + ઝંઝૂલકેન્ડેન્સિઅસ ૮% ઈઝ ટેકનીકલ કન્ટેન્ટ વાળી ડુપ્લીકેટ દવાઓનો જથ્થાની કિ.રૂ. ૧,૮૫,૭૫૦/- ? આરોપીનુ નામ:- (૨) ધવલભાઈ ગોરધનભાઈ કોરાટ ઉ.વ. ૨૮ ધંધો. વેપાર રહે. રાજકોટ (અભ્યાસ- એમ.એસ.સી. કેમીકલ) કંપનીનુ નામ શકિત કેમીકલ વિરવા તા.લોધીકા? કબ્જે કરેલ મુદ્દામાલ:- યુનાઈટેડ ફોસ્ફરસ લીમીટેડ (યુ.પી.એલ.) નામની કંપનીની જીલ્લા ડુપ્લીકેટ ૧૬.૫% + ઝંઝૂલકેન્ડેન્સિઅસ ૮% ઈઝ ટેકનીકલ કન્ટેન્ટ વાળી ડુપ્લીકેટ દવાઓનો જથ્થાની આરોપીનુ નામ:- (૩) સાહીલભાઈ સુરેશભાઈ ટીબડીયા ઉ.વ. ૩૦ ધંધો. વેપાર રહે. શાપર(વે) (અભ્યાસ- ડીપ્લોમાં એગ્રીકલ્ચર) કંપનીનુ નામ ? ગ્રીન ભારત કેમીકલ, રાવકી તા.લોધીકા

શહેરી વિકાસથી સુવિધા અને સુખાકારી વધશે

શહેરી વિકાસ માટે કુલ ₹33,504 કરોડની ફાળવણી

- મોટા શહેરો પરનું ભારણ ઘટાડવા સાહાઈ, કલોલ, ભારડોલી, સાવલી અને હિરાસરને સેટેલાઈટ ટાઉન તરીકે વિકસાવાશે, જેને રિજનલ ટ્રાન્ઝીટ સિસ્ટમથી જોડવામાં આવશે
- ગાંધીનગરમાં નમો સેન્ટ્રલ લાઈબ્રેરી અને અન્ય મહાનગરો ખાતે ડિજિટલ લાઈબ્રેરી બનાવવા કુલ ₹150 કરોડની જોગવાઈ
- શહેરી માળખાગત સુવિધાઓ માટેની સ્વલિપ્ત જયંતી મુખ્યમંત્રી શહેરી વિકાસ યોજના માટે ₹16,116 કરોડની જોગવાઈ
- રાજ્યનાં 32 શહેરોને જીવનધારા યોજના હેઠળ પીવાનું શુદ્ધ પાણી મળશે
- વાયર ફ્રી સિટી મિશન હેઠળ શહેરોમાં હયાત વીજલાઈનને અંડરગ્રાઉન્ડ કરાશે
- અમદાવાદને ઓલિમ્પિક રેડી સિટી બનાવવા અને SVP સ્પોર્ટ્સ એન્કલેવના વિકાસ માટે ₹૫૦૦ કરોડની ફાળવણી
- અમદાવાદ અને સુરત મેટ્રો વિસ્તરણ સહિત ગુજરાત મેટ્રો રેલ પ્રોજેક્ટ માટે ₹2,217 કરોડની ફાળવણી
- પ્રધાનમંત્રી આવાસ યોજના (શહેરી) હેઠળ ગરીબોના ઘર માટે ₹1,420 કરોડની જોગવાઈ

“શહેરી વિકાસથી સુવિધા અને સુખાકારી વધારવા રાજ્ય સરકાર કટિબદ્ધ છે. આ ઐતિહાસિક બજેટ ગુજરાતના શહેરોને ‘વિકસિત ભારત’ના રોલ મોડલ બનાવશે.”

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત